

## DEĊIŻJONI TAL-KUNSILL 2014/141/PESK

tal-14 ta' Marzu 2014

li temenda l-Požizzjoni Komuni 2008/109/PESK dwar miżuri restrittivi imposti kontra l-Liberja

IL-KUNSILL TAL-UNJONI EWROPEA,

(2) il-paragrafu 3 huwa sostitwit b'dan li ġej:

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Billi:

- (1) Fit-12 ta' Frar 2008, il-Kunsill adotta l-Požizzjoni Komuni 2008/109/PESK <sup>(1)</sup>.
- (2) Fl-10 ta' Diċembru 2013, il-Kunsill tas-Sigurtà tan-Nazzjonijiet Uniti adotta r-Riżoluzzjoni UNSCR 2128 (2013) fir-rigward tal-Liberja li ġeddiet il-miżuri restrittivi fuq l-ivvjagġar u fuq l-armi u mmodifikat ir-rekwiżiti assoċjati ta' notifika.
- (3) Il-Požizzjoni Komuni 2008/109/PESK għandha għalhekk tiġi emendata kif mehtieġ.
- (4) Hija mehtieġa aktar azzjoni mill-Unjoni sabiex jiġu implimentati ċerti miżuri,

ADOTTA DIN ID-DEĊIŻJONI:

*Artikolu 1*

L-Artikolu 2 tal-Požizzjoni Komuni 2008/109/PESK huwa b'dan emendat kif ġej:

- (1) fil-paragrafu 1, il-punt (ċ) huwa sostitwit b'dan li ġej:

“(c) tagħmir militari mhux letali iehor mahsub biss għal użu umanitarju jew protettiv, u assistenza teknika u taħriġ relatati.”;

“3. Għandha tkun tal-Gvern tal-Liberja ir-responsabbiltà primarja li jinnotifika lill-Kumitat tas-Sanzjonijiet qabel ma tintbagħat kwalunkwe kunsinna ta' armi letali u materjal relatat, jew kwalunkwe għoti ta' assistenza, parir jew taħriġ relatati ma' attivitajiet militari jew setturi oħrajn ta' sigurtà lill-Gvern tal-Liberja, hlief dawk imsemmija fil-paragrafu 1. Alternattivament, l-Istati Membri li jagħtu assistenza jistgħu jinnotifikaw lill-Kumitat tas-Sanzjonijiet, f'konsultazzjoni mal-Gvern tal-Liberja, f'konformità mal-paragrafu 2(b)(ii) u (iii) tal-UNSCR 2128 (2013). Fejn Stat Membru jagħżel li jinnotifika lill-Kumitat tas-Sanzjonijiet, tali notifika għandha tinkludi l-informazzjoni rilevanti kollha, inklużi, fejn applikabbli, l-iskop u l-utent aħhari, l-ispeċifikazzjonijiet tekniċi u l-kwantità ta' tagħmir li jrid jintbagħat, il-fornitur, id-data proposta ta' kunsinna, il-mod ta' trasport, u l-itinerarju tal-kunsinni.”.

*Artikolu 2*

Din id-Deciżjoni għandha tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-14 ta' Marzu 2014.

Għall-Kunsill

Il-President

M. CHRISOCHOIDIS

<sup>(1)</sup> ĠU L 38, 13.2.2008, p. 26.